

بِسْمِ اللّٰهِ الرَّحْمٰنِ الرَّحِيْمِ

﴿اداریہ﴾

دینی مدارس کے لئے سوسائٹی رجسٹریشن ایکٹ میں ترمیم اسناد کا مستہ اٹھانا اور غیر ملکی طلبہ کا اخراج امتیازی قوانین ہیں

رئيس التحریر: مولانا سید نصیب علی شاہ الہاشمی (ایم این اچ)

دینی مدارس اسلامی جمہوریہ پاکستان کے عظیم دینی تعلیمی ادارے ہیں اور بحیثیت خیراتی ادارے بلا معاوضہ تعلیم و تعلم کا انتظام کرنے کے ساتھ ساتھ بہت سے رفاقتی خدمات سرانجام دے رہے ہیں ان مدارس میں زیر تعلیم طلبہ و طالبات کی غالب اکثریت ان بچوں کا ہوتا ہے جو تیم اور نادار ہوتے ہیں۔ ملک کے اندر رائے لاکھوں بچے اور بچیاں بغیر تعلیم کے بڑے ہو رہے ہیں اور دنیا بھر کے اندر حکومت پاکستان کی یہ حیثیت داندار ہے جبکہ پرنسٹ اور ایکٹر انک میڈیا کی آئے روز کی روپریشیں اس کی گواہ ہیں۔ بغیر تربیت کے بڑے ہونے والے بچے معاشرے کے لئے بھی وباں بنتے جا رہے تھے۔ جن کی تربیت ان مدارس نے کر کے انہیں رجال کا رہنا یا اور تعلیم کو فروع دینے میں مدد و مددی۔

ان مدارس کے فضلاء نے ان اسناد پر جامعۃ الازھر مصر، الجامعۃ الاسلامیۃ مدینۃ منورہ، اکسفورڈ یونیورسٹی برطانیہ سمیت مختلف ممالک سے اعلیٰ تعلیم حاصل کر کے پی۔ ایج۔ ڈی کی ڈگریاں حاصل کیں۔ ان فضلاء نے آئین اور قانون سازی میں بحیثیت جید پالیسٹرین اپنی بہترین کارکردگی کے ذریعہ اپنی صلاحیتوں کا لواہ منوایا ہے۔ یہ مختلف عدالتوں کے بچ اور وکلاء ہیں۔ مختلف سکولوں کے بچے اور یونیورسٹیوں میں استاد ہیں۔ ان دروں ملک اور بیرون ملک نظریہ پاکستان کے اشاعت و فروغ اور دفاع میں اہم کردار ادا کر رہے ہیں۔ پاکستان کے لاکھوں مساجد اور دینی تعلیمی اداروں اور تیم خانوں کو اپنی مدد آپ کے تحت قائم کر کے اس نظام کو بخوبی چلا رہے ہیں۔ جن میں سالانہ میں لاکھ طلبہ و طالبات مختلف تعلیم حاصل کر رہے ہیں جبکہ تقریباً چودہ کروڑ عوام کے دینی ضروریات کا بوجھ حکومت سے ان اداروں نے اٹھایا ہے۔ خود حکومت بھلی اور پانی کی مدد میں ان ساجد اور اداروں سے سالانہ کروڑوں روپے وصول کرتے ہیں۔ ان اسلامی این۔ جی۔ اوز نے اپنے دینی مدارس میں قائم تیم خانوں کے اندر لاکھوں بچے اور بچیوں کے لفالت و تربیت کا انتظام کیا ہے جس کی مثال حکومت اور غیر اسلامی این۔ جی۔ اوز پیش نہیں کر سکتی۔

مدارس عربیہ کے اساتذہ و ملازمین کی تجوہ ایں اور زیر تعلیم طلبہ کے قیام و طعام کا بوجھ خزانے سے علماء نے اپنے کندھوں پر اٹھا یا ہے جو حکومت کے لئے نامکن ہے جبکہ ابھی تک کسی میڈیا میں بھی یہ خبر سامنے نہیں آیا ہے کہ ان کے اساتذہ، ملازمین اور طلبہ نے ہڑتاں کی ہو یا کوئی جلوس نکالا ہو۔ جبکہ ان ہاں قناعت اور ایک سکون کا ماحول ہے جو سرکاری اداروں میں مفقود ہے۔ اب ان پر جائزیت کے

بودات لگانا ان کے رفاقت میں رخنا اور رکاوٹ ڈالنے کی ایک سازش ہے۔ جبکہ اسی فصید (80%) مدارس 1860ء کیٹ کے تحت باقاعدہ رجسٹر ڈیاٹریسٹ قانون کے تحت رجسٹر کئے گئے ہیں اور محکمہ تعلیم کے ریکارڈز میں ہیں۔ جزل مشرف کو کراس ملک میں سیکولر قوموں کی ترجمانی کر رہے ہیں، درحقیقت میں ارڈیننس سے 1860ء کیٹ میں نئے ترمیم کے ذریعہ اسلام کے عظیم نظریہ کے لئے قائم اس ملک کی نظریاتی سسٹم کو چلانے والوں اداروں کے کام میں ارباب مدارس اس کو خلخلہ اندمازی اور رکاوٹ سمجھتی ہے۔ ذیل میں ہم جزل پرویز مشرف کا ترسیمی ارڈیننس نمبر 11x مجریہ 2005 کی اصل عبارت پیش کرتے ہیں تاکہ اس پر ارباب مدارس اور احباب علم و تحقیق اپنی رائے قائم کر سکیں۔

AN ORDINANCE

Further to amend the Societies Registration Act,1860,in its application to the Islamabad Capital Territory .

WHEREAS it is expedient further to amend the societies registration act,1860,(XXI of 1860),in its application to the Islamabad Capital Territory for the purposes hereinafter appearing;

And whereas the National Assembly is not in session and the president is satisfied that circumstances exist which render it necessary to take immediate action; Now ,Therefore ,in exercise of the powers conferred by clause (1) of Article 89 of the Constitution of the Islamic Republic of pakistan, the President is pleased to make and promulgate the following Ordinance:.

- 1. Short title and commencement:.(1) This Ordinance may be called the Societies Registration (Amendment) Ordinance,2005.(2) It shall come into force at once.**
- 2. Addition of new section,Act XXI of 1860:. in the Societies Registration Act ,1860,(XXI of 1860),after section 20,the following new section shall be added,namely: "21.Registration of Deeni Madares :(1) All Deeni madaris by whatsoever name called shall not be established or operate without being registered under this Act and shall be subject to the provisions of this Act in addition to what is proveded**

in subsections (2),(3) and (4).

(2) Every Deeni Maddrassah shall submit annual report of its activities and performance to the Registrar.

(3) Every registered Deeni Maddrassah shall maintain accounts of its actual expenses and receipts and annually submit its report to the Registrar. The deeni Maddrassah shall cause to be carried out audit of its accounts by an Auditor and submit its audited accounts to the Registrar.

(4) No Deeni Maddrassah shall teach or publish any literature which promotes militancy or spreads sectarianism or religious hatred .

Explanation: In this section " Deeni Maddrassah"

Means a religious institution primarily for religious education and includes jamia , Dar-ul- uloom ,Scool , collage or University , or called by any other name , set up for purposes of primarily imparting religious education and providing boarding ad lodging facilities".

Ganeral

Pervez Musharraf President

1860 ترمیمی آرڈننس 2005ء ﴿اہم لگات﴾

1- بغیر حصریش کے تمام دینی مدارس جن کا کوئی بھی نام و صورت ہو کام کرنے کی اجازت نہ ہوگی اور نہ ہی ان کے قیام کی اجازت ہوگی۔

2- تمام دینی مدارس کو سالانہ بنیادوں پر سال میں ہونے والی تمام سرگرمیوں اور سالانہ کارکردگی کی رپورٹ رجسٹر کو پیش کرنا ہوگی۔

3- تمام دینی مدارس اپنے حسابات کا مکمل ریکارڈ جائیں گے جس میں آمدن و خرچ کی رسید میں رخصی ہوں گی اور سالانہ بنیادوں پر رجسٹر کو پیش کرنے کے پابند ہوں گے۔ اسی طرح اپنے حسابات کا آڈٹ کسی آڈٹ کمپنی سے کرو اکر اسے رجسٹر کو پیش کرنے کے پابند ہوں گے۔

4- کوئی بھی دینی مدرسہ ایسی تعلیم اور ایسا مادہ شائع نہ کریا جس سے عسکریت پسندی کو فروغ ملے یا فرقہ واریت پیدا ہو یا دوسرے

نماہب کے بارے میں نفرت پیدا ہو۔

وضاحت:۔ یہاں دینی مدرسہ سے مراد دینی تعلیم کا ہر وہ ادارہ ہے جس میں جامعہ، دارالعلوم، کالج، سکول، یا یونیورسٹی یا اور کوئی صورت ہو اور چاہے اسے کوئی بھی نام دے دیا جائے (جہاں دینی تعلیم دی جاتی ہو)۔

رجسٹریشن ترمیمی آرڈیننس سمیت اسناد، غیر ملکی طلبہ کا اخراج اور امنز بورڈ کے بازے میں وفاق المدارس العربیہ نے اپنے اراکین کو درج ذیل تبصرہ جاری کیا ہے۔ تاکہ صحیح رائے قائم کر کے اس بحران کو حل کیا جاسکے۔

(۱) رجسٹریشن سے متعلق وفاق المدارس العربیہ کی خدشات:-

ذیل میں وفاق المدارس العربیہ کے ان خدشات کا اظہار کرتے ہیں جو رجسٹریشن سے متعلق ہیں۔

ماضی میں دینی مدارس کی رجسٹریشن کوئی مشکل یا پچیدہ مسئلہ نہیں رہا۔ 1920ء سے دینی مدارس سوسائٹی ایکٹ 1860ء کے تحت رجسٹرڈ ہوتے آرہے ہیں۔ بعض مدارس نے 1882ء کے ٹرست ایکٹ کے تحت رجسٹریشن کرائی ہے۔ 1994ء میں بنے نظیر حکومت نے نامعلوم مصلحتوں کی بنیاد پر عائد کردی تھی، جو جون 2004ء تک قانوناً اور آج تک عملاء برقرار ہے۔ اسی دوران مدرسے ایجوکیشن بورڈ آرڈیننس مجریہ 2002ء کے تحت مدارس کی آزادی و خود مختاری سلب اور انہیں مختلف پابندیوں میں جگہ نے کی کوشش کی گئی مگر ”وفاق المدارس العربیہ“ اور اتحاد تنظیمات مدارس دینیہ نے حکومت پر واضح کر دیا کہ وہ رجسٹریشن کے نام پر کسی ایسے قانون اور پابندی کو قبول نہیں کریں گے، جس کا مقصد دینی مدارس کو مغلوب اور بے دست و پابنانا ہو اور مطالبہ کیا کہ مدارس کی رجسٹریشن 1860ء کے سوسائٹی ایکٹ کے تحت ہی کی جائے۔ حکومت نے دینی مدارس کا یہ مطالبہ ایک حد تک تسلیم کرتے ہوئے سوسائٹر رجسٹریشن ترمیمی آرڈیننس 2005ء جاری کیا۔ جس میں 21 والیں کی دینی مدارس کی رجسٹریشن کے حوالے سے شامل کیا گیا اس ترمیمی آرڈیننس کے بارے میں اہل مدارس کی طرف سے دو آراء سامنے آئیں۔

(۱) اس ترمیمی آرڈیننس کو کس مرتبہ کر دیا جائے اور صرف 1860ء کے سوسائٹی ایکٹ کے تحت ہی رجسٹریشن کرانے کے منع پر قائم رہا جائے۔

(۲) اس ترمیمی آرڈیننس کے متعلق جوابہام یا تحقیقات ہیں اگر حکومت ان کا ازالہ یا قابل قبول تحریری وضاحت کر دے تو اس ترمیمی آرڈیننس کے تحت رجسٹریشن کے حکومتی فیصلہ کو قبول کر لیا جائے تاکہ حکومت سے محاذ آرائی کا تاثر ختم ہو اور مدارس کیکوئی سے بینی کام کر سکیں۔ اس ارڈیننس کے سیکشن 21 کے تحت کی گئی تراجم اور ان پر اہل علم کے تحفظات درج ذیل ہیں۔

ذیلی دفعہ ترمیم (۱)۔ (۱) ” تمام دینی مدارس چاہے جس نام سے پکارے جاتے ہوں نہ تو قائم کئے جائیں گے اور نہ ہی کام کریں گے جب تک اس ایکٹ کے تحت رجسٹرڈ نہ ہو۔“ اس حق میں لفظ ”نہ قائم کئے جائیں گے“ سے نئے مدارس کے قیام پر عملاء پابندی سمجھ میں آتی

ہے۔ اس لئے یہ الفاظ (Shall not be established) غیر ضروری ہیں اس لئے کہ جب کوئی مدرسہ قائم نہیں ہو گا تو رجسٹریشن کسی چیز کی کرے گا؟ لہذا تجویز یہ ہے کہ یہ الفاظ حذف کر دیئے جائیں اور یہ دفعہ اس طرح پڑھی جائے۔ ”کہ تمام دینی مدارس ”خواہ کسی نام سے پکارے جائیں اپنے آپ کو اس ایکت کے تحت لازمی طور پر رجسٹرڈ کرائیں گے۔ ذیلی دفعہ ترمیم (۲) ہر ایک دینی مدرسہ اپنے معمولات اور کارگزاری کی رپورٹ پیش کرے گا۔ ذیلی دفعہ (۲) ترمیم کے بعد اس طرح ہونی چاہئے۔ ”کہ ہر دینی مدرسہ رجسٹر اکاؤنٹ سالانہ رپورٹ پیش کرے گا۔ جو وہ اپنے معمول کے مطابق اپنی کارکردگی اور سرگرمیوں کے بارے میں جاری کرتا ہے۔

ذیلی دفعہ ترمیم (۳) ”ہر ایک مدرسہ اپنے حقیقی اخراجات اور سیدوں کا حساب رکھے گا۔ اور اس کی سالانہ رپورٹ رجسٹرڈ کو پیش کرے گا۔ ہر مدرسہ آڈیٹر سے اپنے اکاؤنٹ کو آڈٹ کروائے گا۔ ہمارے نزدیک Audited accounts کی بجائے Audit report کا لفظ لکھا جائے اور شق کی مکمل عبارت یہ ہونی چاہئے۔ ”ہر رجسٹرڈ مدرسہ سالانہ اپنے اکاؤنٹس آڈٹ رپورٹ کی ایک کاپی رجسٹر اکو جمع کرائے گا۔

ذیلی دفعہ ترمیم (۴) کوئی دینی مدرسہ نہ تو ایسی تعلیم دے گا اور نہ ہی ایسا لڑپرچ شائع کرے گا۔ جس سے عکسیت فروع پائے فرقہ واریت یا نہ ہی منافرت پھیلے ہمارے نزدیک دفعہ ۲۱ ذیلی نمبر (۲) میں تشریع کا اضافہ ضروری ہے۔ ”نصاب سے متعلق تقابل ادیان، ائمہ مجتہدین اور ارباب علم کی مختلف آراء کا علمی جائزہ نیزا ابواب مغاذی کے وہ مضامین جو چہاد کی علمی تحقیق سے متعلق ہوں سیکشن ۲۱ کی شق (۲) سے مستثنی ہوں گے۔ اس سیکشن میں دی گئی دینی مدرسہ کی تعریف پر بھی بعض اہل علم کو واٹکا ہے۔ کہ گھروں میں قائم مکاتب بھی اس کی زدوں آ جائیں گے۔ کیونکہ اس میں کہا گیا ہے کہ دینی مدرسہ سے مراد وہ دینی ادارہ ہے۔ جو بنیادی طور پر نہ ہی تعلیم کے لئے ہو خواہ کسی نام سے پکارا جائے۔ مگر اس تعریف کا یہ حصہ قبل غور ہے۔ ”اور ہائش اور خوارک کی سہولیات مہیا کرے۔ ”بظاہر اس تعریف سے نہ صرف گھروں میں قائم مکاتب نکل جاتے ہیں بلکہ ایسے مدارس بھی تعریف میں نہیں آتے جو ہائش اور خوارک کی سہولتیں فراہم نہیں کرتے۔ اہل علم کی دونوں آراء کے ملاحظہ کے بعد ترمیمی آرڈیننس کے تحت رجسٹریشن کرانے یا نہ کرانے کے بارے میں آجنبات کامل موقوف اور ہنماہی مطلوب ہے۔

(نوٹ ترمیمی آرڈیننس اور اس کے اردو ترجمہ کی نقل بھی لفہدا ہے۔

(۲) اسناد: دینی مدارس کی اسناد کے بارے میں سپریم کورٹ کا فیصلہ آپ حضرات کے سامنے آچکا ہو گا۔ اس فیصلہ کے تحت ان اسناد کے حاملین نہ صرف بلدیاتی انتخابات میں حصہ لینے کے اہل نہیں بلکہ آئندہ کسی قسم کے انتخابات میں بھی حصہ نہ لے سکیں گے تو یہ وصوبائی اسیبلیوں اور سینیٹ کے وہ ارکان جنہوں نے دینی اسناد کی بنیاد پر ایکیشن میں حامہ لیا، بھی واقعی حکومت کے رحم و کرم پر ہیں۔ حکومت سپریم کورٹ کے فیصلے کی بنیاد پر یا کوئی نیا فیصلہ کروا کر کسی وقت بھی انہیں نا اہل قرار دے سکتی ہے۔ یہ صورت حال اہل

مدارس کے لئے انتہائی تشویشاں اور ہماری برسوں کی محنت کے نتیجے میں حاصل ہونے والے ثمرات کے لئے انتہائی خطرناک ہے۔ حقیقت یہ ہے کہ معاملہ صرف سندات کی حیثیت کا نہیں بلکہ دینی مدارس کی تعلیم اور ان کے مستقبل کا ہے۔ اس فیصلے سے بظاہر دینی اسناد کو عوام کی نظر و میں میں بے حیثیت و بے وقت بنایا گیا ہے۔ جو دینی تعلیم کے خلاف سازش کا حصہ معلوم ہوتا ہے۔ اس سلسلہ میں مطلوب مشاورت یہ ہے کہ آیا پسرویم کو رٹ میں نظر ثانی کی درخواست مفید ہوگی؟ یا حکومت پر سیاسی دباؤ ڈالا جائے کہ وہ میرک اور بی اے کی لازمی شرط کے ساتھ ”یا اس کے مساوی تعلیم“ کا اضافہ کرے اور دینی اسناد کی مساوات کو تسلیم کرے۔ جس توپیکش میں دینی اسناد کو ایم اے عربی و اسلامیات کے برقرار دیا گیا ہے۔ اس میں ”مدریسی مقاصد کے لئے“ کے الفاظ حذف کرنے پر زور دیا جائے۔

(۳) غیر ملکی طلباء:—غیر ملکی طلباء کو ملک بدر کرنے کا فیصلہ بھی آپ حضرات کے سامنے آچکا ہے۔ صدر مملکت نے ۲۷ دسمبر ۲۰۰۱ء کو ”اتحاد تنظیمات مدارس دینیہ پاکستان“ کے وفد کو یقین دہانی کرائی تھی کہ مکمل سفری و ستاویزات رکھنے والے غیر ملکی طلباء کو ڈی پورٹ نہیں کیا جائیگا۔ موجودہ اقدام اس یقین دہانی سے متصادم ہے۔ اس سلسلہ میں ہماری کاؤشوں کے نتیجے میں ۳ ستمبر ۲۰۰۵ء تک غیر ملکی طلباء کو رہنے کی اجازت ملی ہے تا کہ وہ مسالانہ امتحان میں شریک ہو سکیں۔ مگراب یہ وقت ختم ہو رہا ہے۔ اس لئے ہمارا مطالبہ ہے۔ کہ کسی قسم کی قانون ٹکنی نہ کرنے اور مکمل سفری و ستاویزات رکھنے والے طلباء کو ڈی پورٹ کرنے کے فیصلے پر نظر ثانی فرمائی جائے۔ اس حکومتی فیصلے کو واپس کرنے کے لئے کیا اقدامات کئے جائیں؟

(۴) ائمہ مدرسہ بورڈ:—اس سلسلہ میں تازہ ترین صورت حال یہ ہے۔ کہ حکومت نے ”ائمہ مدرسہ بورڈ“ کے قیام کے حوالے سے درج ذیل تجویزی دی ہیں۔

- 1۔ پانچوں وفاق انتظامیات دینی تعلیم کے مقاصد کے لئے بطور بورڈ تسلیم کئے جائیں گے۔ اس طرح یہ بورڈ: (۱) مدارس کا احراق کر سکیں گے۔ (۲) دینی تعلیم کا نصاب مقرر کر سکیں گے۔ (۳) دینی تعلیم کے امتحانات منعقد کریں گے۔ جن میں تیاری پر چہ جات، امتحان لیانا، پرچوں کی پڑتاں اور سندات کا اجراء شامل ہیں۔ (تاہم دینی تعلیم کے نصاب کا مشاہدہ ائمہ مدرسہ بورڈ کرے گا)
- 2۔ ائمہ و فاقہ بورڈ:—(۱) نصاب مقرر کرنا (جو کہ ملک میں قائم دیگر بورڈ آف سینڈری ایجوکیشن کے جزوں ایجوکیشن کے مطابق ہوگا)
- (۲) جزو ایجوکیشن کے امتحانات کا انعقاد، جس میں تیاری سوالیہ پر چہ جات، امتحانات لیانا، پڑتاں پر چہ اور اجراء اسناد شامل ہیں۔
- 3۔ اسناد ائمہ و فاقہ بورڈ جاری کرے گا۔ جن میں اس وفاق کا نام نہیاں ہوگا۔ جس سے طالب علم کا تعلق ہو۔

- 4۔ مہتمم و فاقہ المدارس العربیہ شوپلیکٹ پر دخیلہ کرے گا۔ (اختیاری) لیکن اصل (بڑے) دخیلہ کشہ و راتمہ و فاقہ بورڈ کے ہوں گے۔
- 5۔ دینی تعلیم میں حاصل کردہ نمبرات عصری شوپلیکٹ کے مضامین اسلامک اسٹڈیز اسلامیات کی موزوںیت سے تجویز کئے جائیں گے۔ بورڈ میں حکومتی ارکان کی تعداد زیادہ اور وفاقوں کے نمائندوں کی تعداد کم ہوگی۔ بظاہر اس ”ائمہ مدرسہ بورڈ“ کا مقصد مدارس کو کثرتوں میں لانا اور ان کے تعلیمی نظام میں مداخلت کرنا معلوم ہوتا ہے۔ ہمارا اب تک مطالبہ یہ رہا ہے۔ کہ تمام ”وفاقوں“ کو الگ الگ

بورڈ کا درجہ دیا جائے اور عصری مضامین کا نصاب طے کرنے کے لئے حکومتی اور وفاقوں کے نمائندوں پر مشتمل ایک کمیٹی تشکیل دی جائے۔ تمام ”وفاق“ اسی نصاب کے تحت امتحان لیں گے۔ اور اسناد کا اجراء خود کریں گے۔ حکومت کو ان اسناد کی قانونی حیثیت تسلیم کرنی چاہئے۔ ”انظر مدرسہ بورڈ“ سے متعلق ہمارے اور حکومتی موقف کے درمیان خلیج کو دور کرنے کے لئے آپ کی آراء و تجویز بھی مطلوب ہیں۔

مدارس کے وفاقوں کو بحیثیت خود مختار بورڈ تسلیم کرنے کی تجویز:

ملک کا آئینہ جہاں خود مختار تعلیمی اداروں کے قیام کا اجازت دے رہا ہے اور اس کے تحت حکومت اور پرائیویٹ سطح پر مختلف تعلیمی بورڈ، کالج، انسٹیوٹ اور یونیورسٹیاں قائم ہیں۔ تو حکومت مدرسہ عربیہ کے اب تک عملی قائم ہر ایک وفاق اور تنظیم کو خود مختار بُرڈ گری اجراء اداروں کی حیثیت دے۔ آغا خان بورڈ جس کے بارے میں پوری قوم اور صوبائی کمبوڈیاں نے بھی خدمات کا اظہار کیا ہے اگر ان کو یہ حیثیت حاصل ہے تو ان مدارس کے پانچ وفاقوں کو بھی بورڈ کی حیثیت دلانا ان کا آئینی حق بتا ہے۔ جہاں عصری مضامین شامل کرانے کا سوال ہے تو ان مدارس میں میٹرک تک انگریزی، مطالعہ پاکستان، ریاضی اور اردو کے مضامین باقاعدہ پڑھائے جاتے ہیں اور یہ وفاق ان کا امتحان لیتا ہے، ان کے ہاں متوسطہ مڈل کے برابر، ثانویہ عامہ میٹرک کے برابر، ثانویہ خاصہ ایف۔ اے کے برابر، عالیہ بی۔ اے کے برابر اور عالیہ ایم۔ اے کے برابر ہے۔ ان کے پرائیویٹ، امتحان دلانے پر پابندی ہے صرف باقاعدہ زیر تعلیم طالب علم کا امتحان کے لئے داخلہ قول کیا جاتا ہے۔

میں تو خود وفاق المدارس العربیہ بحیثیت رکن عاملہ و شوریٰ اور صدر نصاب کمیٹی وابستہ ہوں۔ یہاں امتحانات اور سرپرستی کا صحیح مضبوط انتظام قائم ہے وہ حکومت کے ہاں منقول ہے۔ نہ کہیں ان کا پرچہ اؤٹ ہوتا ہے اور نہ ہی نقل کی گنجائش رہتی ہے۔ بلکہ وفاق المدارس کے درجہ عالیہ پاس طالب علم سولہ سال نصاب مکمل کر چکا ہوتا ہے اور ان کے دماغ میں علوم کا ایک خزینہ حفظ ہوتا ہے۔ جو کہ ان کی الہیت اور قابلیت اور بہتر کامیاب نظام کی دلیل ہے۔ لہذا حکومت اس بحران کو فوری طور پر ختم کرنا چاہتی ہے تو ان وفاقوں کو خود مختار اداروں گی حیثیت دے کر ان کے جمیع اسناد کو تسلیم کیا جائے۔ عصری اور دیگر جملہ مضامین کا وفاق خود امتحان لیں اور خود اسناد جاری کریں۔ یہ حکومت اور ارباب مدارس دونوں کے مفاد میں ہے۔

المباحث الاسلامیہ جو کہ ایک دینی علمی ترجمان رسالہ ہے۔ اور وفاق المدارس العربیہ کا رکن ادارہ ہے۔ جس کے ذریعے ہم قارئین کے استفادہ کے لئے معلومات اور اس سلسلے میں اپنی رائے قائم کرنے کی استعداد کرتے ہیں۔ تا کہ ایک صحیح رائے قائم کر کے دین اسلام کے لئے حصن حصین کا تحفظ کر سکے۔ اور نظریہ اسلام کی تلبیخ و اشاعت کو تحفظ اور یہ سلسلہ قائم اور جاری رہ سکے۔ ارباب علم سے گزارش ہے کہ وہ اس سلسلے میں خصوصی بیداری کا مظاہرہ کریں۔ اور مدارس کو درپیش مسائل کا حل تلاش کریں۔ واجرم من اللہ

رئیس اخیر (مولانا) سید نصیب علی شاہ الباشی